

---

Qeyd edək ki, ifa üzrə II Respublika müsabiqəsi Təhsil Nazirliyinin 24 oktyabr 2011-ci il tarixli 1696 və 1698 nömrəli əmrlərinə müvafiq olaraq təşkil edilib. Müsabiqənin keçirilməsində məqsəd ilk peşəixtisas ixtisas təhsili müəssisələrində şagirdlərinin və orta ixtisas təhsili müəssisələrində tələbələrinin ifa mədəmədəniyyətlərini yüksəltmək, musiqi alətlərində Azərbaycan bəstəkarlarının əsərləri və xalq mahnılarının səsləndirilməsi istiqamətində aparılan işləri daha da yaxşılaşdırmaq, milli dəyərlərimizi yaşatmaq, xüsusi istedadlı gəncləri üzə çıxartmaqdan ibarətdir.

Mərasimdə öncə ümummilli lider Heydər Əliyevin həyat və fəaliyyətini əks etdirən film nümayiş olunub.

Tədbiri giriş sözü ilə açan təhsil nazirinin müavini Qulu Novruzov ümummilli lider Heydər Əliyevin xalqımız qarşısındakı misilsiz xidmətlərindən söz açıb, belə tədbirlərin keçirilməsinin gənclərin gələcək həyatına müsbət təsir edəcəyinə və onların bir peşəkar kimi yetişməsində yüksək rol oynayacağına ümidvar olduğunu bildirib.

Regionlardan gələn təhsil müəssisələrinin şagird və tələbələrini müsabiqəyə xüsusi maraqla göstərdiklərini vurğulayan nazir müavini müsabiqənin 4 mərhələdə keçirildiyini və münasiflər heyəti tərəfi tərəfindən qaliblərin müəyyənləşdirildiyini qeyd edib. Qalibləri təbrik edən və onlara gələcək həyatlarında uğurlar arzulayan Qulu Novruzov müsabiqənin növbəti illərdə də keçiriləcəyini bildirib.

Mərasimdə Milli Məclisin deputatları Jalə Əliyeva, Fuad Muradov, BSU-nun rektoru Kamal Abdullayev, gənclər və idman nazirinin müavini İntiqam Babayev çıxış edərək qalibləri təbrik ediblər.

Müsabiqənin respublika mərhələsində I, II, III yerləri tutan şagird və tələbələrə Təhsil Nazirliyinin diplom və hədiyyələri təqdim olunub.